

107. నబీ సల్లల్లాహు అలైహి వసల్లం పై దరూద్ పఠించు ఘనత

219. ప్రవక్త ముహమ్మద్ (స) ప్రకటించారు: ఎవరైతే నాకై ఒకసారి “దరూద్ దుఆ” చదువుతారో అతనికై అల్లాహ్ తన కారుణ్యం పది సార్లు పంపుతాడు.² (ముస్లిం)

2. దీనిని ముస్లిం ఉల్లేఖించారు 1/288.

220. మరియు ప్రవక్త ముహమ్మద్ సల్లల్లాహు అలైహి వసల్లం ఇలా ప్రకటించారు : “నా సమాధిని మీరు ఉత్సవ క్షేత్రంగా చేసుకోకండి, మీరు ఎక్కడ నుండియైనా నాకై “దరూద్ దుఆ” పంపండి అది నాకు తప్పక చేరుతుంది.¹ (బుఖారీ ముస్లిం).

221. ఇంకా ప్రవక్త ముహమ్మద్ (స) ఇలా తెలిపారు : ఎవరి ముందైనా నా పేరు ప్రస్తావించబడినపుడు వారు నాకై “దరూద్ దుఆ” చేయక పోతే అతను పిసినారి.² (తిర్మిదీ 3-177).

222. ప్రవక్త సల్లల్లాహు అలైహి వసల్లం వారు ఇలా తెలిపారు. నిశ్చయంగా అల్లాహ్ యొక్క దూతలు కొందరు భూమిపై సంచరిస్తూ ఉంటారు. వారు నా అనుచర సమాజము పంపించు సలాం నాకు అందజేస్తారు.³

223. ప్రవక్త సల్లల్లాహు అలైహి వసల్లం వారు ఇలా తెలిపారు. ఎవరైనా నాకు సలాం పంపినచో, అల్లాహ్ నా ఆత్మను నా వైపుకు పంపిస్తాడు, నేను తిరిగి అతనికి సలాం పంపిస్తాను.⁴

1. అబుదావుద్ 2/218, అహ్మద్ 2/367 మరియు అల్బానీ గారు సహీహ్ అబిదావుద్ 2/283లో దీనిని సహీహ్ అన్నారు.

2. అత్తిర్మిదీ 5/551, ఇతరులు ఉల్లేఖించారు. చూడుము సహీహ్ అల్ జామిఅ 3/25, సహీహ్ అత్తిర్మిదీ 3/177.

3. అన్నిసాఈ 3/43, అల్ హాకిం 2/421 మరియు సహీహ్ అన్నిసాఈ 1/274లో అల్బానీ గారు దీనిని సహీహ్ అన్నారు.

4. అబుదావుద్, సంఖ్య 2041 అల్బానీ గారు సహీహ్ అబిదావుద్ 1/383లో దీనిని హసన్ అన్నారు.